

## تعلقات عامہ دفتر

جامعہ ملیہ اسلامیہ، نئی دہلی

July 05, 2022

پریس ریلیز

عراقی کردستان کے پروفیسر طالب محمد شریف عمیر کا جامعہ ملیہ اسلامیہ دورہ

عراقی کردستان کے ڈاکٹر طالب محمد شریف عمیر نے مورخہ چار جولائی دو ہزار بائیس کو پروفیسر نجمہ اختر، شیخ الجامعہ، جامعہ ملیہ اسلامیہ سے ملاقات کی۔ جامعہ ملیہ اسلامیہ کا ان کا یہ دورہ اربیل پالی ٹکنک یونیورسٹی، وزارت اعلیٰ تعلیم اور سائنسی تحقیق، خطہ کردستان، حکومت عراق اور جامعہ ملیہ اسلامیہ نئی دہلی کے درمیان علمی اور تحقیقی تعاون کے امکانات کی تلاش کے لیے تھا۔

شیخ الجامعہ، جامعہ ملیہ اسلامیہ نے اس علمی دورے کے لیے انھیں مبارک باد دی اور تعلیم، فیکلٹی کے تبادلے اور عراقی کردستان کے عراقی قومیت والے طلباء کو جامعہ ملیہ اسلامیہ میں داخلہ دینے کے سلسلے میں جملہ ممکنہ تعاون دینے کی بات کہی۔

اس کے بعد، انھوں نے تاریخ اور تہذیبی رواداری اور عراقی کردستان خطے میں کرد لوگوں کے ساتھ ایک ساتھ بود باش کے موضوع پر ایک خطبہ دیا جس میں یونیورسٹی کے سینئر فیکلٹی اراکین نے شرکت کی۔

پروفیسر عمیر نے ناٹنگھم یونیورسٹی، برطانیہ سے ٹیسول میں ایم۔ اے کی ڈگری لی ہے اور صلاح الدین یونیورسٹی اربیل عراق کے کالج آف لنگوائجیز سے انگریزی زبان اور اطلاقی لسانیات میں پی ایچ ڈی کی ہے۔

ان کے اس علمی دورے کو انڈین کونسل آف کلچرل ریلیشنز (آئی سی سی آر) وزارت برائے امور خارجہ، حکومت ہند، نئی دہلی نے انجام دیا تھا۔

تعلقات عامہ

جامعہ ملیہ اسلامیہ نئی دہلی